

(सप्तमोऽध्यायः ॥ वर्गः 1-37)

(11)

95

(म.1, अनु.15)

ऋषिः कुत्सः आङ्गिरसः

छन्दः त्रिष्टुप्

देवता अग्निः औषसः अग्निः वा

द्वे विरूपे चरतुः स्वर्थे अन्यान्यां वृत्समुप धापयेते ।
हरिरुन्यस्यां भवति स्वधावाञ्छुक्रो अन्यस्यां ददशे सुवर्चाः ॥ १ ॥
दशेमं त्वष्टुर्जनयन्तु गर्भमतन्द्रासो युवतयो विभृत्रम् ।
तिगमानीकुं स्वयशसु जनैषु विरोचमानं परि षीं नयन्ति ॥ २ ॥
त्रीणि जाना परि भूषन्त्यस्य समुद्र एकं दिव्येकमप्सु ।
पूर्वामनु प्र दिशं पार्थिवानामृतून्प्रशासुद्वि दधावनुष्टु ॥ ३ ॥
क इमं वो निण्यमा चिकेत वृत्सो मातृजनयत स्वधाभिः ।
बृहीनां गर्भो अपसामुपस्थान्महान्कुर्विनिश्चरति स्वधावान् ॥ ४ ॥
आविष्ट्यो वर्धते चारुरासु जिह्वानामूर्धवः स्वयशा उपस्थे ।
उभे त्वष्टुर्बिभ्यतुर्जायमानात्प्रतीची सिंहं प्रति जोषयेते ॥ ५ ॥
उभे भुद्रे जोषयेते न मेने गावो न वाश्रा उप तस्थुरेवैः ।
स दक्षाणां दक्षपतिर्भूवाञ्जन्ति य दक्षिणुतो हुर्विभिः ॥ ६ ॥
उद्यायमीति सवित्रेव बाहू उभे सिचौ यतते भीम ऋञ्जन् ।
उच्छुक्रमत्कमजते सिमस्मान्नवा मातृभ्यो वसना जहाति ॥ ७ ॥
त्वेषं रूपं कृष्णुत उत्तरं यत्संपृश्नानः सदने गोभिरुद्धिः ।
कुर्विर्बुधं परि मर्मज्यते धीः सा देवतांता समितिर्भूव ॥ ८ ॥
उरु ते ब्रयुः पर्यैति बुधं विरोचमानं महिषस्य धाम् ।
विश्वेभिरग्ने स्वयशोभिरुद्धोऽदर्शेभिः पायुभिः पाह्यस्मान् ॥ ९ ॥
धन्वन्त्स्त्रोतः कृष्णुते ग्रातुमूर्मि शुक्रैरुमिभिरुभि नक्षत्रि क्षाम् ।
विश्वा सनानि जुठरैषु धत्तेऽन्तर्वासु चरति प्रसूषु ॥ १० ॥
एवा नौ अग्ने सुमिधा वृधानो रेवत्पावकु श्रवसे वि भाहि ।
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ११ ॥

(9)

96

(म.1, अनु.15)

ऋषिः कुत्सः आङ्गिरसः

छन्दः त्रिष्टुप्

देवता द्रविणोदाः शुद्धः वा अग्निः

स प्रब्रथा सहस्रा जायमानः सुद्याः काव्यानि बल्धत्तु विश्वा ।
आपश्च मित्रं धिषणा च साधन्देवा अग्निं धारयन्द्रविणोदाम् ॥ १ ॥
स पूर्वया निविदा कुव्यतायोरिमाः प्रजा अजनयन्मनूनाम् ।
विवस्वता चक्षस्त्रा द्यामुपश्च देवा अग्निं धारयन्द्रविणोदाम् ॥ २ ॥
तमीळत प्रथुमं यज्ञसाधुं विश आरीराहुतमृञ्जसानम् ।
ऊर्जः पुत्रं भरतं सृप्रदानुं देवा अग्निं धारयन्द्रविणोदाम् ॥ ३ ॥

स मातुरिश्चा पुरुवारपुष्टिर्विदद्वातुं तनयाय स्वर्वित् ।
 विशां गोपा जनिता रोदस्योर्देवा अग्नि धारयन्द्रविणोदाम् ॥ ४ ॥
 नक्षेषासा वर्णमामेष्याने धापयेते शिशुमेकं समीची ।
 द्यावाक्षामा रुक्मो अन्तर्वि भाति देवा अग्नि धारयन्द्रविणोदाम् ॥ ५ ॥
 ग्रयो बुधः संगमनो वसूनां युज्ञस्य केतुर्मन्मुसाधनो वे: ।
 अमृतत्वं रक्षमाणास एनं देवा अग्नि धारयन्द्रविणोदाम् ॥ ६ ॥
 नू च पुरा च सदनं रयीणां जातस्य च जायमानस्य च क्षाम् ।
 सुतश्च गोपां भवतश्च भूरेद्वा अग्नि धारयन्द्रविणोदाम् ॥ ७ ॥
 द्रविणोदा द्रविणसस्तुरस्य द्रविणोदाः सनरस्य प्र यंसत् ।
 द्रविणोदा वीरवतीमिषं नो द्रविणोदा रासते दीर्घमायुः ॥ ८ ॥
 एवा नो अग्ने सुमिधा वृथानो रेवत्पावकु श्रवसे वि भाहि ।
 तन्मो मित्रो वरुणो मामहन्त्तामदितिः सिन्धुः पृथिवी उत द्यौः ॥ ९ ॥

(8)

97

(म.1, अनु.15)

ऋषिः कुत्सः आङ्गिरसः	छन्दः गायत्री	देवता शुचिः शुद्धः वा अग्निः
----------------------	---------------	------------------------------

अप नः शोशुचदुघमग्ने शुशुग्ध्या रुयिम् । अप नः शोशुचदुघम् ॥ १ ॥
 सुक्षेत्रिया सुगातुया वसूया च यजामहे । अप नः शोशुचदुघम् ॥ २ ॥
 प्र यद्बन्दिष्ठ एषां प्रास्माकासश्च सूरयः । अप नः शोशुचदुघम् ॥ ३ ॥
 प्र यत्ते अग्ने सूरयो जायेमहि प्र ते कुयम् । अप नः शोशुचदुघम् ॥ ४ ॥
 प्र यदुग्रेः सहस्वतो विश्वतो यन्ति भानवः । अप नः शोशुचदुघम् ॥ ५ ॥
 त्वं हि विश्वतोमुख विश्वतः परिभूरसि । अप नः शोशुचदुघम् ॥ ६ ॥
 द्विषो नो विश्वतोमुखाति नावेव पारय । अप नः शोशुचदुघम् ॥ ७ ॥
 स नः सिन्धुमिव नावयाति पर्षा स्वस्तयै । अप नः शोशुचदुघम् ॥ ८ ॥

(3)

98

(म.1, अनु.15)

ऋषिः कुत्सः आङ्गिरसः	छन्दः त्रिष्टुप्	देवता वैश्वानरः अग्निः
----------------------	------------------	------------------------

वैश्वानुरस्य सुमूतौ स्याम् राजा हि कु भुवनानामभिश्रीः ।
 इतो जातो विश्वमिदं वि चेष्टे वैश्वानुरो यतते सूर्यैण ॥ १ ॥
 पृष्ठो दिवि पृष्ठो अग्निः पृथिव्यां पृष्ठो विश्वा ओषधीरा विवेश ।
 वैश्वानुरः सहसा पृष्ठो अग्निः स नो दिवा स रिषः पातु नक्तम् ॥ २ ॥
 वैश्वानर तव तत्सुत्यमस्त्वुस्मान्नायौ मुघवानः सचन्ताम् ।
 तन्मो मित्रो वरुणो मामहन्त्तामदितिः सिन्धुः पृथिवी उत द्यौः ॥ ३ ॥

(1)

99

(म.1, अनु.15)

ऋषिः कश्यपः मारीचः

छन्दः त्रिष्टुप्

देवता जातवेदाः शुद्धः वा अग्निः

ज्ञातवेदसे सुनवाम् सोममरातीयुतो नि दहाति वेदः ।
स नः पर्षदति दुर्गाणि विश्वा नावेव सिन्धुं दुरितात्यग्निः ॥ १ ॥

(19)

100

(म.1, अनु.15)

ऋषिः ऋग्नाश्व-अम्बरीष-सहदेव-भयमान-सुराधसः वार्षागिराः

छन्दः त्रिष्टुप्

देवता इन्द्रः

स यो वृषा वृष्येभिः समोका महो दिवः पृथिव्याश्च सुमाट् ।
सुतीनसत्वा हव्यो भरेषु मुरुत्वान्नो भवत्विन्द्रं ऊती ॥ १ ॥
यस्यानास्तुः सूर्यस्येव यामो भरेभरे वृत्रहा शुष्मो अस्ति ।
वृषन्तमः सखिभिः स्वेभिरेवैर्मुरुत्वान्नो भवत्विन्द्रं ऊती ॥ २ ॥
दिवो न यस्य रेतसो दुघानाः पन्थासो यन्ति शवसापरीताः ।
तुरद्वैषाः सासुहिः पौर्येभिर्मुरुत्वान्नो भवत्विन्द्रं ऊती ॥ ३ ॥
सो अङ्गिरोभिरङ्गिरस्तमो भूदृष्टा वृषभिः सखिभिः सखा सन् ।
ऋग्मिभिरुग्मी ग्रातुभिर्ज्येष्ठो मुरुत्वान्नो भवत्विन्द्रं ऊती ॥ ४ ॥
स सुनुभिर्न रुद्रेभिरुद्रभ्वा नृषाह्यौ सासुहाँ अुमित्रान् ।
सनीळेभिः श्रवस्यानि तूर्वन्मुरुत्वान्नो भवत्विन्द्रं ऊती ॥ ५ ॥
स मन्युमीः सुमदनस्य कर्तास्माकैभिर्नभिः सूर्यं सनत् ।
अस्मिन्नहन्त्सत्पतिः पुरुहूतो मुरुत्वान्नो भवत्विन्द्रं ऊती ॥ ६ ॥
तमूतयो रणयञ्चूरसातौ तं क्षेमस्य क्षितयः कृष्वत् त्राम् ।
स विश्वस्य कुरुणस्येश एको मुरुत्वान्नो भवत्विन्द्रं ऊती ॥ ७ ॥
तमप्सन्त शवस उत्सुवेषु नरो नरुमवसु तं धनाय ।
सो अन्धे चित्तमसि ज्योर्तिविदन्मुरुत्वान्नो भवत्विन्द्रं ऊती ॥ ८ ॥
स सुव्येन यमति ब्राधतश्चित्स दक्षिणे संगृभीता कृतानि ।
स कीरिणा चित्सनिता धनानि मुरुत्वान्नो भवत्विन्द्रं ऊती ॥ ९ ॥
स ग्रामेभिः सनिता स रथेभिर्विदे विश्वाभिः कृष्टिभिर्न्वैद्य ।
स पौर्येभिरभिरभूरशस्तीर्मुरुत्वान्नो भवत्विन्द्रं ऊती ॥ १० ॥
स जामिभिर्यत्सुमजाति मीळहेऽजामिभिर्वा पुरुहूत एवैः ।
अुपां तोकस्य तनयस्य जेषु मुरुत्वान्नो भवत्विन्द्रं ऊती ॥ ११ ॥
स वञ्चभृदस्युहा भीम उग्रः सुहस्रचेताः शतनीथु ऋभ्वा ।
चुम्बीषो न शवसा पाञ्चजन्यो मुरुत्वान्नो भवत्विन्द्रं ऊती ॥ १२ ॥
तस्य वज्रः क्रन्दति स्मत्स्वर्षा दिवो न त्वेषो रुवथु शिमीवान् ।

तं संचन्ते सुनयस्तं धनानि मुरुत्वान्नो भवत्विन्द्रं ऊतीं ॥ १३ ॥
 यस्याजस्मुं शवसा मानमुकथं परिभुजद्रोदसी विश्वतः सीम् ।
 स पारिषुक्रतुभिर्मन्दसानो मुरुत्वान्नो भवत्विन्द्रं ऊतीं ॥ १४ ॥
 न यस्य देवा देवता न मर्ता आपश्चन शवसो अन्तमापुः ।
 स प्ररिका त्वक्षसा क्षमो दिवश्च मुरुत्वान्नो भवत्विन्द्रं ऊतीं ॥ १५ ॥
 रुहिछ्यावा सुमदंशुर्ललामीर्युक्षा रुये क्रृत्राश्वस्य ।
 वृषणवन्तं बिभ्रती धूषु रथं मुन्द्रा चिकेतु नाहुषीषु विक्षु ॥ १६ ॥
 एतत्यत्त इन्द्र वृष्ण उकथं वार्षगिरा अभि गृणन्ति राधः ।
 क्रृत्राश्वः प्रष्टिभिरम्बुरीषः सुहदैवो भयमानः सुराधाः ॥ १७ ॥
 दस्युज्जिम्यैश्च पुरुहूत एवैर्हत्वा पृथिव्यां शर्वा नि बर्हीत् ।
 सनुक्षेत्रं सखिभिः श्वित्येभिः सनुत्सूर्यं सनंदुपः सुवज्रः ॥ १८ ॥
 विश्वाहेन्द्रौ अधिवक्ता नौ अस्त्वपरिहृताः सनुयाम् वाजम् ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ १९ ॥

(11)	101	(म.1, अनु.15)
ऋषिः कुत्सः आङ्गिरसः	छन्दः जगती १-७ त्रिष्टुप् ८-११	देवता इन्द्रः

प्र मुन्दिनै पितुमदर्चता वचो यः कृष्णगर्भा निरहन्त्रिजिक्षना ।
 अवस्यवो वृषणं वज्रदक्षिणं मुरुत्वन्तं सुख्याय हवामहे ॥ १ ॥
 यो व्यंसं जाहषाणेन मन्युना यः शम्बरं यो अहुनिप्रमवतम् ।
 इन्द्रो यः शुष्णमुशुषु न्यावृणज्ञुरुत्वन्तं सुख्याय हवामहे ॥ २ ॥
 यस्य द्यावापृथिवी पौस्यं मुहद्यस्य व्रुते वरुणो यस्य सूर्यः ।
 यस्येन्द्रस्य सिन्धवः सश्वति व्रुतं मुरुत्वन्तं सुख्याय हवामहे ॥ ३ ॥
 यो अश्वानां यो गवां गोपतिर्वशी य आरितः कर्मणिकर्मणि स्थिरः ।
 वीक्षेत्रिदिन्द्रो यो असुन्वतो वृथो मुरुत्वन्तं सुख्याय हवामहे ॥ ४ ॥
 यो विश्वस्य जगतः प्राणुतस्पतिर्यो ब्रह्मणे प्रथुमो गा अविन्दत् ।
 इन्द्रो यो दस्युरधराँ अवातिरन्मुरुत्वन्तं सुख्याय हवामहे ॥ ५ ॥
 यः शूरैभिर्व्यो यश्च भीरुभिर्यो धावद्विरुद्धयते यश्च जिग्युभिः ।
 इन्द्रं यं विश्वा भुवनाभि संदुधुमुरुत्वन्तं सुख्याय हवामहे ॥ ६ ॥
 रुद्रणामेति प्रदिशा विचक्षणो रुद्रेभिर्योषा तनुते पृथु ज्येः ।
 इन्द्रं मनीषा अभ्यर्चति श्रुतं मुरुत्वन्तं सुख्याय हवामहे ॥ ७ ॥
 यद्वा मरुत्वः परमे सुधस्थे यद्वावुमे वृजनै मादयासे ।
 अतु आ यद्याध्वरं नु अच्छा त्वाया हुविश्वकृमा सत्यराधः ॥ ८ ॥

त्वायेन्द्र सोमं सुषुमा सुदक्ष त्वाया हृविश्वकृमा ब्रह्मवाहः ।
 अधा नियुत्वः सगणो मुरुद्विरुस्मिन्यज्ञे बुर्हिषि मादयस्व ॥ 9 ॥
 मादयस्व हरिभिर्ये ते इन्द्र वि ष्वस्व शिष्ठे वि सृजस्व धेने ।
 आ त्वा सुशिष्ठे हरयो वहन्तूशन्हृव्यानि प्रति नो जुषस्व ॥ 10 ॥
 मुरुत्स्तोत्रस्य वृजनस्य गोपा वृथमिन्द्रैण सनुयाम् वाजम् ।
 तन्मो मित्रो वरुणो मामहन्त्तामदितिः सिन्धुः पृथिवी उत द्यौः ॥ 11 ॥

(11)

102

(म.1, अनु.15)

ऋषिः कुत्सः आङ्गिरसः

छन्दः जगती 1-10 त्रिष्टुप् 11

देवता इन्द्रः

इमां ते धियं प्र भरे मुहो मुहीमुस्य स्तोत्रे धिषणा यत्ते आनुजे ।
 तमुत्सुवे च प्रसुवे च सासुहिमिन्द्रं देवासुः शवसामदुन्ननु ॥ 1 ॥
 अस्य श्रवो नद्यौः सुप्त बिभ्रति द्यावाक्षामा पृथिवी दर्शतं वपुः ।
 अस्मे सूर्याचन्द्रमसाभिचक्षे श्रुद्धे कमिन्द्र चरतो वितर्तुरम् ॥ 2 ॥
 तं स्मा रथं मघवन्नाव सातये जैत्रं यं तैः अनुमदाम संगुमे ।
 आजा न इन्द्र मनसा पुरुष्टुत त्वायद्यौः मघवुञ्छर्मं यच्छ नः ॥ 3 ॥
 वृयं जयेम् त्वया युजा वृत्तमुस्माकुमंशमुदवा भरेभरे ।
 अस्मभ्यमिन्द्र वरिवः सुगं कृधि प्र शत्रूणां मघवन्वृष्ण्या रुज ॥ 4 ॥
 नाना हि त्वा हवमाना जना इमे धनानां धर्तुरवसा विपुन्यवः ।
 अस्माकं स्मा रथमा तिष्ठ सातये जैत्रं हौन्दु निभृतं मनुस्तवं ॥ 5 ॥
 गोजिता ब्राहू अमितक्रतुः सिमः कर्मन्कर्मज्ञतमूर्तिः खजंकुरः ।
 अकुल्प इन्द्रः प्रतिमानुमोजुसाथा जना वि द्वयन्ते सिषासवः ॥ 6 ॥
 उत्ते श्रुतान्मधवुञ्च भूयसु उत्सुहस्राद्विरिचे कृषिषु श्रवः ।
 अमात्रं त्वा धिषणा तित्विषे मृद्याधो वृत्राणि जिघसे पुरंदर ॥ 7 ॥
 त्रिविष्टिधातु प्रतिमानुमोजसस्तिसो भूमीर्नृपते त्रीणि रोचुना ।
 अतीदं विश्वं भुवनं ववक्षिथाशत्रुरिन्द्र जनुषा सुनादसि ॥ 8 ॥
 त्वां देवेषु प्रथमं हवामहे त्वं बैभूथ पृतनासु सासुहिः ।
 सेमं नः कारुमुपमन्युमुद्विदुमिन्द्रः कृणोतु प्रसुवे रथं पुरः ॥ 9 ॥
 त्वं जिगेथ न धना रुरोधिथार्भेष्वाजा मघवन्मुहत्सु च ।
 त्वामुग्रमवसे सं शिशीमुस्यथा न इन्द्र हवनेषु चोदय ॥ 10 ॥
 विश्वाहेन्द्रौ अधिवक्ता नौ अस्त्वपरिहृताः सनुयाम् वाजम् ।
 तन्मो मित्रो वरुणो मामहन्त्तामदितिः सिन्धुः पृथिवी उत द्यौः ॥ 11 ॥

(8)

103

(म.1, अनु.15)

ऋषिः कुत्सः आङ्गिरसः

छन्दः त्रिष्टुप्

देवता इन्द्रः

तत्त इन्द्रियं परुमं पराचैरधारयन्त कुवयः पुरेदम् ।
 क्षमेदमन्यद्विव्यैन्यदस्यु समीं पृच्यते समुनेवे केतुः ॥ १ ॥
 स धारयत्पृथिवीं पुप्रथेष्व वज्रेण हृत्वा निरुपः संसर्ज ।
 अहून्नहिमभिन्नदौहिणं व्यहन्व्यंसं मुघवा शचीभिः ॥ २ ॥
 स जातूभर्मा श्रुद्धान् ओजः पुरो विभिन्दन्नचरुद्वि दासीः ।
 विद्वान्वज्रिन्दस्यवे हेतिमुस्यार्यु सहो वर्धया द्युम्प्रमिन्द्र ॥ ३ ॥
 तदूचुषे मानुषेमा युगानि कीर्तन्यं मुघवा नाम् बिभ्रत् ।
 उपप्रयन्दस्युहत्याय वुज्री यद्व सूनुः श्रवसे नाम दुधे ॥ ४ ॥
 तदस्येदं पश्यता भूरि पुष्टं श्रदिन्द्रस्य धत्तन वीर्याय ।
 स गा अविन्दुत्सो अविन्दुदश्वान्त्स ओषधीः सो अुपः स वनानि ॥ ५ ॥
 भूरिकर्मणे वृषभायु वृष्णे सुत्यशुष्माय सुनवाम् सोमम् ।
 य आहत्या परिपुन्थीवु शूरोऽयज्वनो विभजन्नेति वेदः ॥ ६ ॥
 तदिन्द्र प्रेव वीर्यं चकर्थ् यत्सुसन्तं वज्रेणाबौधयोऽहिम् ।
 अनु त्वा पलीर्हषितं वयश्च विश्वे देवासो अमदुन्ननु त्वा ॥ ७ ॥
 शुष्णुं पिपुं कुर्यवं वृत्रमिन्द्र युदावधीर्वि पुरः शम्बरस्य ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ८ ॥

(9)

104

(म.1, अनु.15)

ऋषिः कुत्सः आङ्गिरसः

छन्दः त्रिष्टुप्

देवता इन्द्रः

योनिष्ट इन्द्र निषदै अकारि तमा नि षीद स्वानो नावीं ।
 विमुच्या वयौऽवसायाश्वान्दोषा वस्तोर्वहीयसः प्रपित्वे ॥ १ ॥
 ओ त्ये नरु इन्द्रमूलयै गुर्नू चित्तान्तसुद्यो अध्वनो जगम्यात् ।
 देवासो मुन्यु दासस्य श्वसन्ते नु आ वक्षन्तसुवितायु वर्णम् ॥ २ ॥
 अवु तमना भरते केतवेदु अवु तमना भरते फेनमुदन् ।
 क्षीरेण स्तातुः कुर्यवस्यु योषे हृते ते स्यातां प्रवृणे शिफायाः ॥ ३ ॥
 युयोपु नाभिरुपरस्यायोः प्र पूर्वाभिस्तिरते राष्ट्रि शूरः ।
 अञ्जसी कुलिशी वीरपली पयो हिन्वाना उदभिर्भरन्ते ॥ ४ ॥
 प्रति यत्स्या नीथादर्शि दस्योरोको नाच्छा सदनं जानुती गात् ।
 अधे स्मा नो मघवश्चकृतादिन्मा नो मुघेव निष्टुपी परा दाः ॥ ५ ॥
 स त्वं न इन्द्र सूर्यु सो अुप्स्वनाग्रास्त्व आ भज जीवशंसे ।
 मान्तरां भुजुमा रीरिषो नुः श्रद्धितं ते महृत इन्द्रियाय ॥ ६ ॥

अधा मन्ये श्रते अस्मा अधायि वृषा चोदस्व महुते धनाय |
 मा नो अकृते पुरुहूत योनाविन्द्र क्षुध्यद्व्यो वय आसुति दाः || 7 ||
 मा नो वधीरिन्द्र मा परा दा मा नः प्रिया भोजनानि प्र मौषीः |
 अृण्डा मा नो मघवञ्छक्र निर्भून्मा नुः पात्रा भेत्सुहजानुषाणि || 8 ||
 अर्वाङ्गेहि सोमकामं त्वाहुरुयं सुतस्तस्य पिबा मदाय |
 उरुव्यचा जुठरु आ वृषस्व पितेव नः शृणुहि हुयमानः || 9 ||

(19)

105

(म.1, अनु.15)

ऋषिः त्रितः आप्यः, कुत्सः वा छन्दः पङ्क्षः **1-7,9-18**, महाबृहती **8**, त्रिष्टुप् **19** देवता विश्वे देवाः

चुन्द्रमा अृप्स्वैन्तरा सुपुर्णा धावते दिवि |
 न वो हिरण्यनेमयः पुदं विन्दन्ति विद्युतो वित्तं मै अृस्य रौदसी || 1 ||
 अर्थमिद्वा उ अृथिनु आ जाया युवते पतिम् |
 तुज्ञाते वृष्यं पयः परिदायु रसं दुहे वित्तं मै अृस्य रौदसी || 2 ||
 मो षु दैवा अृदः स्वैरुरव पादि दिवस्परि |
 मा सोम्यस्य शंभुवः शूनै भूमु कदा चन वित्तं मै अृस्य रौदसी || 3 ||
 यज्ञं पृच्छाम्यवुमं स तद्वतो वि वौचति |
 के ऋतं पूर्व्य गुतं कस्तद्विभर्ति नूतनो वित्तं मै अृस्य रौदसी || 4 ||
 अृमी ये दैवाः स्थनं त्रिष्वा रौचुने दिवः |
 कद्व ऋतं कदनृतं के प्रला व आहुतिर्वित्तं मै अृस्य रौदसी || 5 ||
 कद्व ऋतस्य धर्णुसि कद्वरुणस्य चक्षणम् |
 कदर्यम्पो मृहस्पथाति क्रामेम दुष्यो वित्तं मै अृस्य रौदसी || 6 ||
 अृहं सो अस्मि यः पुरा सुते वदामि कानि चित् |
 तं मा व्यन्त्याध्योऽ वृको न तृष्णाजं मृगं वित्तं मै अृस्य रौदसी || 7 ||
 सं मा तपन्त्युभितः सुपलीरिव पर्शवः |
 मूषो न शिश्रा व्यदन्ति माध्यः स्तोतारं ते शतक्रतो वित्तं मै अृस्य रौदसी || 8 ||
 अृमी ये सुप रुशमयुस्तत्रा मे नाभिरातता |
 त्रितस्तद्वैदाप्यः स जामित्वाय रेभति वित्तं मै अृस्य रौदसी || 9 ||
 अृमी ये पञ्चोक्षणो मध्ये तुस्थुर्महो दिवः |
 देवत्रा नु प्रवाच्यं सधीचीना नि वावृतुर्वित्तं मै अृस्य रौदसी || 10 ||
 सुपुर्णा एत आसते मध्ये आरोधने दिवः |
 ते सैधन्ति पुथो वृक्तं तरन्तं युद्धतीरुपो वित्तं मै अृस्य रौदसी || 11 ||
 नव्यं तदुकथ्यं हितं देवासः सुप्रवाचनम् |
 ऋतर्पर्णन्ति सिन्धवः सृत्यं तातानु सूर्यो वित्तं मै अृस्य रौदसी || 12 ||

अग्ने तव॑ त्यदुक्थ्यैं दुवेष्वस्त्याप्यम् ।
 स नः सुत्तो मनुष्वदा देवान्यक्षि विदुष्टरो वित्तं मैं अस्य रोदसी ॥ 13 ॥
 सुत्तो होता मनुष्वदा देवाँ अच्छा विदुष्टरः ।
 अग्रिर्हव्या सुषूदति देवो दुवेषु मेधिरो वित्तं मैं अस्य रोदसी ॥ 14 ॥
 ब्रह्मा कृणोति वरुणो गातुविदुं तमीमहे ।
 व्यूर्णोति हृदा मृतिं नव्यौ जायतामृतं वित्तं मैं अस्य रोदसी ॥ 15 ॥
 असौ यः पन्था आदित्यो दिवि प्रवाच्यं कृतः ।
 न स दैवा अतिक्रमे तं मर्तासु न पश्यथ वित्तं मैं अस्य रोदसी ॥ 16 ॥
 त्रितः कूपेऽवहितो देवान्हवत ऊतयै ।
 तच्छुश्राव॑ बृहस्पतिः कृणवन्नहूरणादुरु वित्तं मैं अस्य रोदसी ॥ 17 ॥
 अरुणो मा सुकृद्वकः पथा यन्तं दुदर्शं हि ।
 उज्जिहीते निचाय्या तष्टैव पृष्ठामुयी वित्तं मैं अस्य रोदसी ॥ 18 ॥
 एनाङ्गुष्ठेण वयमिन्द्रवन्तोऽभि ष्याम वृजने सर्ववीराः ।
 तन्मौ मित्रो वरुणो मामहन्तामदितिः सिन्धुः पृथिवी उत द्यौः ॥ 19 ॥

(7)

106

(म.1, अनु.16)

ऋषिः कुत्सः आङ्गिरसः	छन्दः जगती 1-6, त्रिष्टुप् 7	देवता विश्वे देवाः
----------------------	------------------------------	--------------------

इन्द्रं मित्रं वरुणमुग्निमूतये मारुतं शध्र्यो अदितिं हवामहे ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 1 ॥
 त आदित्या आ गता सुर्वतातये भूत दैवा वृत्रतूर्येषु शंभुवः ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 2 ॥
 अवन्तु नः पितरः सुप्रवाचुना उत देवी देवपुत्रे ऋतावृधा ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 3 ॥
 नराशंसं वाजिनं वाजयन्निह क्षुद्रद्वीरं पूषणं सुम्नेरीमहे ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 4 ॥
 बृहस्पते सदुमिनः सुं कृधि शं योर्यते मनुर्हितं तदीमहे ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 5 ॥
 इन्द्रं कुत्सौ वृत्रहणं शचीपतिं काटे निबाळ्ह ऋषिरहदूतये ।
 रथं न दुर्गाद्वसवः सुदानवो विश्वस्मानो अंहसो निष्पित्तन ॥ 6 ॥
 देवैर्नौ देव्यदितिर्नि पातु देवस्त्राता त्रायतामप्रयुच्छन् ।
 तन्मौ मित्रो वरुणो मामहन्तामदितिः सिन्धुः पृथिवी उत द्यौः ॥ 7 ॥

(3)

107

(म.1, अनु.16)

त्रैषिः कुत्सः आङ्गिरसः

छन्दः त्रिष्टुप्

देवता विश्वे देवाः

युजो देवानुं प्रत्यौति सुप्रमादित्यासो भवता मृळयन्तः ।
 आ वोऽर्वाची सुमुतिर्वैवृत्यादुहोश्चिद्या वरिवोवित्तुरासत् ॥ १ ॥
 उपं नो देवा अवुसा गंमुन्त्वाङ्गिरसां सामीभिः स्तूयमानाः ।
 इन्द्रं इन्द्रियैर्मुरुतों मुरुद्धिरादित्यैर्नो अदितिः शर्मी यंसत् ॥ २ ॥
 तत्र इन्द्रस्तद्वरुणस्तदुग्निस्तदर्युमा तत्सविता चनौ धात् ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ ३ ॥

(13)

108

(म.1, अनु.16)

त्रैषिः कुत्सः आङ्गिरसः

छन्दः त्रिष्टुप्

देवता इन्द्राग्री

य इन्द्राग्री चित्रतमो रथो वामुभि विश्वानि भुवनानि चष्टे ।
 तेना यातं सुरथं तस्थिवांसाथा सोमस्य पिबतं सुतस्य ॥ १ ॥
 यावदिदुं भुवनं विश्वमस्त्युरुव्यचा वरिमता गभीरम् ।
 तावां अुं पातवे सोमों अुस्त्वरमिन्द्राग्री मनसे युवभ्याम् ॥ २ ॥
 चक्राथे हि सृध्यङ्गाम भुद्रं सधीचीना वृत्रहणा उत स्थः ।
 ताविन्द्राग्री सध्यञ्चा निषद्या वृष्णः सोमस्य वृषुणा वृषेथाम् ॥ ३ ॥
 समिद्वेष्वग्निष्वानज्ञाना युतसुचा बुर्हिरु तिस्तिरुणा ।
 तीव्रैः सोमैः परिषिक्तेभिरुर्वागेन्द्राग्री सौमनुसाय यातम् ॥ ४ ॥
 यानीन्द्राग्री चक्रथुर्वीर्याणि यानि रुपाण्युत वृष्यानि ।
 या वां प्रुत्तानि सुख्या शिवानि तेभिः सोमस्य पिबतं सुतस्य ॥ ५ ॥
 यदब्रवं प्रथुमं वा वृणानुरेयं सोमो असुरैर्नो विहव्यः ।
 तां सुत्यां श्रद्धामभ्या हि यातमथा सोमस्य पिबतं सुतस्य ॥ ६ ॥
 यदिन्द्राग्री मदथः स्वे दुरोणे यद्व्याघणि राजनि वा यजत्रा ।
 अतुः परि वृषणावा हि यातमथा सोमस्य पिबतं सुतस्य ॥ ७ ॥
 यदिन्द्राग्री यदुषु तुर्वशेषु यदद्व्युष्वनुषु पुरुषु स्थः ।
 अतुः परि वृषणावा हि यातमथा सोमस्य पिबतं सुतस्य ॥ ८ ॥
 यदिन्द्राग्री अवुमस्यां पृथिव्यां मध्यमस्यां परमस्यामुत स्थः ।
 अतुः परि वृषणावा हि यातमथा सोमस्य पिबतं सुतस्य ॥ ९ ॥
 यदिन्द्राग्री परमस्यां पृथिव्यां मध्यमस्यामवुमस्यामुत स्थः ।
 अतुः परि वृषणावा हि यातमथा सोमस्य पिबतं सुतस्य ॥ १० ॥
 यदिन्द्राग्री द्विवि ष्ठे यत्पृथिव्यां यत्पर्वतेष्वोषधीष्वप्सु ।
 अतुः परि वृषणावा हि यातमथा सोमस्य पिबतं सुतस्य ॥ ११ ॥

यदिन्द्राग्री उदिता सूर्यस्य मध्ये दिवः स्वधयो मादयेथे ।
 अतुः परि वृषणावा हि यातमथा सोमस्य पिबतं सुतस्य ॥ 12 ॥
 एवेन्द्राग्री पपिवांसा सुतस्य विश्वास्मभ्युं सं जयतं धनानि ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ 13 ॥

(8)

109

(म.1, अनु.16)

ऋषिः कुत्सः आङ्गिरसः

छन्दः त्रिष्टुप्

देवता इन्द्राग्री

वि ह्याख्युं मनसा वस्य इच्छन्निन्द्राग्री ज्ञास उत वा सजातान् ।
 नान्या युवत्प्रमतिरस्ति मह्युं स वां धियं वाज्यन्तीमतक्षम् ॥ 1 ॥
 अश्रवं हि भूरिदावत्तरा वां विजामातुरुत वा घा स्यालात् ।
 अथा सोमस्य प्रयती युवभ्युमिन्द्राग्री स्तोमं जनयामि नव्यम् ॥ 2 ॥
 मा छोद्दा रुश्मारिति नाधमानाः पितृणां शक्तीरनुयच्छमानाः ।
 इन्द्राग्रिभ्यां कं वृषणो मदन्ति ता ह्यद्रीं धिषणाया उपस्थे ॥ 3 ॥
 युवाभ्यां देवी धिषणा मदायेन्द्राग्री सोममुशती सुनोति ।
 तावश्चिना भद्रहस्ता सुपाणी आ धावतं मधुना पृङ्गमप्सु ॥ 4 ॥
 युवामिन्द्राग्री वसुनो विभागे तुवस्तमा शुश्रव वृत्रहत्यै ।
 तावासद्या बर्हिषि यज्ञे अस्मिन्प्र चर्षणी मादयेथां सुतस्य ॥ 5 ॥
 प्र चर्षणिभ्यः पृतनाहवेषु प्र पृथिव्या रिरिचाथे दिवश्च ।
 प्र सिन्धुभ्यः प्र गिरिभ्यौ महित्वा प्रेन्द्राग्री विश्वा भुवनात्यन्या ॥ 6 ॥
 आ भरतं शिक्षतं वज्रबाहू अस्माँ इन्द्राग्री अवतं शचीभिः ।
 इमे नु ते रुश्मयः सूर्यस्य येभिः सपित्वं पितरो न आसन् ॥ 7 ॥
 पुरांदरा शिक्षतं वज्रहस्तास्माँ इन्द्राग्री अवतं भरेषु ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ 8 ॥

(9)

110

(म.1, अनु.16)

ऋषिः कुत्सः आङ्गिरसः

छन्दः जगती 1-4,6-8, त्रिष्टुप् 5,9

देवता ऋभवः

तुतं मे अपुस्तदु तायते पुनः स्वादिष्ठा धीतिरुचथाय शस्यते ।
 अयं संमुद्र इह विश्वदैव्यः स्वाहाकृतस्य समु तृष्णुत ऋभवः ॥ 1 ॥
 आभुगयं प्र यदिच्छन्त ऐतनापाकाः प्राञ्चो मम के चिदापयः ।
 सोधन्वनासश्चरितस्य भूमनागच्छत सवितुर्दर्शुषो गृहम् ॥ 2 ॥
 तत्सविता वौऽमृतत्वमासुवदगोह्यं यच्छूवयन्त ऐतन ।
 त्यं चिद्वामुसमसुरस्य भक्षणमेकं सन्तमकृणुता चतुर्वर्यम् ॥ 3 ॥
 विद्वी शमीं तरणित्वेन वाघतो मर्तासुः सन्तौ अमृतत्वमानशुः ।

सौधन्वना ऋभवः सूरचक्षसः संवत्सरे समपृच्यन्त धीतिभिः ॥ ४ ॥
 क्षेत्रमिव वि ममुस्तेजनेन एकं पात्रमृभवो जेहमानम् ।
 उपस्तुता उपुमं नाधमाना अमर्त्येषु श्रव इच्छमानाः ॥ ५ ॥
 आ मनीषामुन्तरिक्षस्य नृभ्यः सुचेव धृतं जुहवाम विद्वना ।
 तरुणित्वा ये पितुरस्य सश्चिर ऋभवो वाजमरुहन्दिवो रजः ॥ ६ ॥
 ऋभुर्न इन्द्रः शवसा नवीयानुभुर्वाजेभिर्वसुभिर्वसुर्ददिः ।
 युष्माकं देवा अवसाहनि प्रियेऽभि तिष्ठेम पृत्सुतीरसुन्वताम् ॥ ७ ॥
 निश्चर्मण ऋभवो गामपिंशत् सं वृत्सेनासृजता मातरं पुनः ।
 सौधन्वनासः स्वपुस्यया नरो जित्री युवाना पितराकृणोतन ॥ ८ ॥
 वाजेभिर्नो वाजसातावविङ्गृभुमां इन्द्र चित्रमा दर्षि राधः ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ ९ ॥

(5)

111

(म.1, अनु.16)

ऋषिः कुत्सः आङ्गिरसः

छन्दः जगती 1-4 त्रिष्टुप् 5

देवता ऋभवः

तक्षन्त्रथं सुवृतं विद्वनापेसुस्तक्षन्हरी इन्द्रवाहा वृष्णवसू ।
 तक्षन्तिर्भ्यामृभवो युवद्वयुस्तक्षन्वत्साय मातरं सचाभुवम् ॥ १ ॥
 आ नो युज्ञाय तक्षत ऋभुमद्वयः क्रत्वे दक्षाय सुप्रजावतीमिषम् ।
 यथा क्षयाम् सर्वीरया विशा तत्रः शर्धाय धासथा स्विन्द्रियम् ॥ २ ॥
 आ तक्षत सातिमुस्मध्यमृभवः सातिं रथाय सातिमवैते नरः ।
 सातिं नो जैत्रीं सं महेत विश्वहो जामिमजामिं पृतनासु सुक्षणिम् ॥ ३ ॥
 ऋभुक्षणमिन्द्रमा हुव ऊतये ऋभून्वाजान्मरुतः सोमपीतये ।
 उभा मित्रावरुणा नुनमश्विना ते नो हिन्वन्तु सातये ध्ये जिषे ॥ ४ ॥
 ऋभुर्भरायु सं शिशातु सातिं समर्युजिद्वाजो अस्मां अविष्टु ।
 तत्रौ मित्रो वरुणो मामहन्तामदितिः सिन्धुः पृथिवी उत द्यौः ॥ ५ ॥

(25)

112

(म.1, अनु.16)

ऋषिः कुत्सः आङ्गिरसः छन्दः जगती 1-23, त्रिष्टुप् 24-25 देवता द्यावापृथिव्यग्नश्चिनः 1, अश्विनौ 2-25

ईळे द्यावापृथिवी पूर्वचित्तयेऽग्निं धुर्म सुरुचं यामन्त्रिष्टये ।
 याभिर्भरै कुरमंशाय जिन्वथुस्ताभिरुषु ऊतिभिरश्विना गतम् ॥ १ ॥
 युवोर्दीनाय सुभरा असुश्वतो रथमा तस्थुर्वचुसं न मन्तवे ।
 याभिर्धियोऽवैथुः कर्मन्त्रिष्टये ताभिरुषु ऊतिभिरश्विना गतम् ॥ २ ॥
 युवं तासां दिव्यस्य प्रशासने विशां क्षयथो अमृतस्य मुज्मना ।
 याभिर्धेनुमस्वं पिन्वथो नरा ताभिरुषु ऊतिभिरश्विना गतम् ॥ ३ ॥

याभिः परिज्मा तनयस्य मुज्मना द्विमाता तूषु तुरणिर्विभूषति ।
 याभिस्त्रिमन्तुरभवद्विक्षुणस्ताभिरुषु ऊतिभिरश्विना गतम् ॥ ४ ॥
 याभी रेभं निवृतं सितमद्व्य उद्वन्दनमैरयतं स्वर्वृषे ।
 याभिः कण्वं प्रसिषासन्तुमावतं ताभिरुषु ऊतिभिरश्विना गतम् ॥ ५ ॥
 याभिरन्तकं जसमानुमारणे भुज्युं याभिरव्युथिभिर्जिजुन्वथः ।
 याभिः कुर्कन्धुं वृथ्यं चु जिन्वथ्यस्ताभिरुषु ऊतिभिरश्विना गतम् ॥ ६ ॥
 याभिः शुचन्ति धनुसां सुषुसदं तुपं घर्ममोम्यावन्तुमत्रये ।
 याभिः पृश्निगुं पुरुकुत्सुमावतं ताभिरुषु ऊतिभिरश्विना गतम् ॥ ७ ॥
 याभिः शाचीभिर्वृषणा परावृजुं प्रान्धं श्रोणं चक्षसु एतवे कृथः ।
 याभिर्वर्तिकं ग्रसिताममुञ्चतं ताभिरुषु ऊतिभिरश्विना गतम् ॥ ८ ॥
 याभिः सिन्धुं मधुमन्तुमसंश्वतं वसिष्ठं याभिरजरावजिन्वतम् ।
 याभिः कुत्सं श्रुतर्यु नर्यमावतं ताभिरुषु ऊतिभिरश्विना गतम् ॥ ९ ॥
 याभिर्विश्पलां धनुसामथुव्यं सुहस्रमीळह आजावजिन्वतम् ।
 याभिर्वर्शमुश्यं प्रेणिमावतं ताभिरुषु ऊतिभिरश्विना गतम् ॥ १० ॥
 याभिः सुदानू औशिजाय वृणिजे द्रीघश्रवसे मधु कोशो अक्षरत्
 कुक्षीवन्तं स्तोतारं याभिरावतं ताभिरुषु ऊतिभिरश्विना गतम् ॥ ११ ॥
 याभी रुसां क्षोदसोद्रः पिपिन्वथुरनुश्वं याभी रथमावतं जिषे ।
 याभिस्त्रिशोके उदाजतु ताभिरुषु ऊतिभिरश्विना गतम् ॥ १२ ॥
 याभिः सूर्यं परियाथः परावति मन्थातारुं क्षैत्रपत्येष्वावतम् ।
 याभिर्विप्रं प्रभुरद्वाजुमावतं ताभिरुषु ऊतिभिरश्विना गतम् ॥ १३ ॥
 याभिर्महामतिथिगं कशोजुवं दिवोदासं शम्बरहत्यु आवतम् ।
 याभिः पूर्भिद्यै त्रुसदस्युमावतं ताभिरुषु ऊतिभिरश्विना गतम् ॥ १४ ॥
 याभिर्विमं विपिपानमुपस्तुतं कुलिं याभिर्वित्तजानि दुवस्यथः ।
 याभिर्व्यश्मुत पृथिमावतं ताभिरुषु ऊतिभिरश्विना गतम् ॥ १५ ॥
 याभिर्नरा शयवे याभिरत्रये याभिः पुरा मनवे ग्रातुमीषथुः ।
 याभिः शारीराजतं स्यूमरशमये ताभिरुषु ऊतिभिरश्विना गतम् ॥ १६ ॥
 याभिः पठर्वा जठरस्य मुज्मनाग्निर्नादीदेव्वित इद्वो अज्मन्ना ।
 याभिः शर्यातुमवथो महाधने ताभिरुषु ऊतिभिरश्विना गतम् ॥ १७ ॥
 याभिरङ्गिरो मनसा निरुण्यथोऽग्नं गच्छथो विवरे गोअर्णसः ।
 याभिर्मनुं शूरमिषा सुमावतं ताभिरुषु ऊतिभिरश्विना गतम् ॥ १८ ॥
 याभिः पत्नीर्विमुदाय न्यूहथुरा धं वा याभिररुणीरशिक्षतम् ।
 याभिः सुदासे ऊहथुः सुदेव्यं ताभिरुषु ऊतिभिरश्विना गतम् ॥ १९ ॥
 याभिः शंताती भवथो ददाशुषे भुज्युं याभिरवथो याभिरश्रिगुम्
 ओम्यावर्तीं सुभरामृतस्तुभं ताभिरुषु ऊतिभिरश्विना गतम् ॥ २० ॥
 याभिः कृशानुमसने दुवस्यथौ जुवे याभिर्यूनो अर्वन्तुमावतम्
 मधु प्रियं भरथो यत्सरङ्ग्यस्ताभिरुषु ऊतिभिरश्विना गतम् ॥ २१ ॥

याभिर्नरं गोषुयुधं नृषाह्वे क्षेत्रस्य स्राता तनयस्य जिन्वथः ।
 याभी रथां अवथो याभिर्वैतस्ताभिरुषु ऊतिभिरश्विना गतम् ॥ 22 ॥
 याभिः कुत्समार्जुनेयं शतक्रतु प्रतुर्वाति प्रच दुभीतिमावतम् ।
 याभिर्ध्वसन्ति पुरुषन्तिमावतं ताभिरुषु ऊतिभिरश्विना गतम् ॥ 23 ॥
 अप्नेस्वतीमश्विना वाचमुस्मे कृतं नो दस्त्रा वृषणा मनीषाम् ।
 अद्यूत्येऽवसे नि ह्वये वां वृधे च नो भवतं वाजसातौ ॥ 24 ॥
 द्युभिरुक्तिः परि पातमुस्मानरिष्टेभिरश्विना सौभगेभिः ।
 तत्रो मित्रो वरुणो मामहन्तामदितिः सिन्धुः पृथिवी उत द्यौः ॥ 25 ॥

। इति प्रथमाष्टके सप्तमोऽध्यायः समाप्तः ।